

செப்டம்பர் - 05

## தமிழ்நாடு செய்திகள்

### இளந்தளிர் இலக்கியத் திட்டம்

- ❖ குழந்தைகளின் படைப்பாற்றலை மேம்படுத்தவும் (பேச்சாற்றல், எழுத்தாற்றல், ஓவியம் தீட்டும் ஆற்றல்) நன்னெறிக் கல்வியைக் கற்பிக்கவும் மற்றும் அறம்சார் சமூக விழுமியங்களை வளர்த்தெடுக்கவும் வேண்டி இளந்தளிர் இலக்கியத் திட்டம் செயல்படுத்தப் படும்.
- ❖ இத்திட்டத்தின் கீழ், முதல்கட்டமாக 100 குழந்தை இலக்கிய நூல்கள் தமிழ்நாடு பாடநூல் மற்றும் கல்வியியல் பணிகள் கழகத்தால் வெளியிடப்படும்.

## தேசியச் செய்திகள்

### புதிய பொதுச் செயலாளர்

- ❖ மாநிலங்களவைத் தலைவர் M. வெங்கையா நாயுடு அவர்கள் டாக்டர் PPK. ராமச்சார்யலு என்பவரைப் பொதுச் செயலாளராக நியமித்துள்ளார்.
- ❖ அவர் 2018 ஆம் ஆண்டிலிருந்து மாநிலங்களவையின் செயலாளராகப் பணியாற்றி வருகிறார்.
- ❖ தேஷ் தீபக் வர்மாவையடுத்து இவர் அப்பொறுப்பினை ஏற்க உள்ளார்.

### பாதுகாப்புத் துறைக் கண்காட்சி 2022



- ❖ அடுத்த பாதுகாப்புத் துறைக் கண்காட்சியானது 2022 ஆம் ஆண்டில் குஜராத் மாநில அரசினால் நடத்தப்படும்.
- ❖ முதலமைச்சர் விஜய் ரூபானி அவர்கள் இதனை அறிவித்தார்.
- ❖ பாதுகாப்புத் துறைக் கண்காட்சி 2022 ஆனது காந்தி நகரில் நடத்தப்படும்.
- ❖ இந்தக் கண்காட்சியின் முக்கிய நோக்கமானது இந்தியாவில் தயாரித்தல் என்ற நிலையிலிருந்து உலகத்திற்காக தயாரித்தல் என்ற நிலையை அடைவதே ஆகும்.

- ❖ இந்தியாவினை ஒரு பாதுகாப்புத் துறை உற்பத்தி மையமாக உருவாக்குவதில் இது ஈடுபாடு செலுத்தும்.

### குறிப்பு

- ❖ பாதுகாப்புத்துறை கண்காட்சியானது 2014 ஆம் ஆண்டு வரை பாரம்பரியமாக டெல்லியில் நடத்தப்பட்டது.
- ❖ 2014 ஆம் ஆண்டுக்குப் பிறகு கோவா (2016), சென்னை (2018) மற்றும் லக்னோ (2020) ஆகிய இடங்களில் நடத்தப்பட்டது.

### ISKCON நிறுவனரின் 125வது பிறந்த நாள்



- ❖ ISKCON நிறுவனர் ஸ்ரீலா பக்தி வேதாந்த சுவாமி பிரபுபதாவின் 125வது பிறந்த நாளை முன்னிட்டு பிரதமர் நரேந்திர மோடி அவர்கள் இதன் நினைவாக 125 ரூபாய் நாணயத்தினை வெளியிட்டார்.
- ❖ 1996 ஆம் ஆண்டு ஜூலை மாதத்தில் பிரபுபதா பொதுவாக ஹரே கிருஷ்ண இயக்கம் என்றழைக்கப்படும் கிருஷ்ண நம்பிக்கைக்கான ஒரு சர்வதேச சமூக அமைப்பினை (ISKCON – International Society for Krishna Consciousness) நிறுவினார்.
- ❖ இந்த ஆன்மிகத் தலைவர் செப்டம்பர் 01 அன்று கொல்கத்தாவில் அபே சரண் என்ற இயற்பெயரோடு பிறந்தார்.
- ❖ பின்னர் அவர் புகழ்பெற்ற A.C. பக்தி வேதாந்த சுவாமி பிரபுபதா என அறியப் பட்டார்.

### ராயல் உறை கூழ்மம் (ஜெல்லி)

- ❖ இந்தியன் ராயல் ஜெல்லியானது (உறை கூழ்மம்) தாய்லாந்து மற்றும் தாய்வான் ஆகிய நாடுகளில் உற்பத்தி செய்யப்படும் உயர்தர ஜெல்லி விற்பனையாளர்களை விஞ்சி உள்ளது.
- ❖ புனைவைச் சார்ந்த ஆராய்ச்சியாளர்களின் கூற்றுப்படி இது தெரிவிக்கப்பட்டுள்ளது.
- ❖ ராயல் ஜெல்லியானது ஒரு நல்ல ஆக்சிஜனேற்றத் தடுப்புப் பொருளாக அறியப் படுகிறது.
- ❖ இது கருவுறுதல் பிரச்சினை உள்ள பெண்களுக்கு உதவும்.
- ❖ இது இந்திய உணவுப் பாதுகாப்பு மற்றும் தரநிலைகள் ஆணையத்தினால் 2019 ஆம் ஆண்டில் ISO அமைப்பினால் பரிந்துரைக்கப்பட்ட தரநிலைகளை பூர்த்தி செய்கிறது.
- ❖ ராயல் ஜெல்லியானது முத்துநிற வெள்ளை (அ) வெளிர் மஞ்சள் நிறமுடைய, தேன் மற்றும் வேலைக்காரத் தேனீக்களின் தொண்டைக்குழி மற்றும் உமிழ்நீர் சுரப்பியிலிருந்து வெளி வரும் பொருள் ஆகியவை ஒன்றிணைந்த கலவையாகும்.

## HOW INDIAN ROYAL JELLY FARES AGAINST ISO STANDARDS

Parameter (per cent by mass)	ISO permissible limit	Indian Royal Jelly
Moisture	62 to 68.5	64 to 66
10 HDA	1.4	2.02 to 2.31
Protein	11 to 18	11.56 to 12.97
Total sugar	7 to 18	10.02 to 10.39
Glucose	2 to 9	1.96 to 2.54
Total lipid	2 to 8	2.96 to 6.46

### சரியான உணவை உட்கொள்தல் நிலையம்



- ❖ இந்திய உணவுப் பாதுகாப்பு மற்றும் தரநிலைகள் ஆணையமானது சண்டிகர் இரயில்நிலையத்திற்கு 5 நட்சத்திர "Eat Right Station" என்ற (சரியான உணவினை உட்கொள்ளல் நிலையம்) சான்றிதழை வழங்கியுள்ளது.
- ❖ பயனாளிகளுக்கு உயர்தர, ஊட்டச்சத்துமிக்க உணவினை வழங்குவதற்காக இந்த சான்றிதழானது வழங்கப்பட்டுள்ளது.
- ❖ Eat Right Station சான்றிதழானது "Eat Right India" இயக்கத்தின் ஓர் அங்கமாகும்.
- ❖ சண்டிகர் இரயில்நிலையமானது இந்தச் சான்றிதழைப் பெற்ற 5வது இந்திய இரயில் நிலையமாகும்.



- ❖ இச்சான்றிதழைப் பெற்ற இதர இரயில் நிலையங்கள்
  - ஆனந்த விஹார் இரயில் முனையம் – டெல்லி,
  - சத்திரபதி சிவாஜி இரயில் முனையம் – மும்பை,
  - மும்பை மத்திய இரயில் நிலையம் – மும்பை மற்றும்
  - வடோதரா இரயில் நிலையம் – வடோதரா ஆகும்.

### சிக்கக் பர்வ் 2021

- ❖ சிக்கக் பர்வ் ஆனது 2021 ஆம் ஆண்டு செப்டம்பர் 05 ஆம் தேதி முதல் கடைபிடிக்கப்பட உள்ளது.
- ❖ ஆசிரியர்களின் பங்களிப்பிற்குக் கௌரவமளிக்கும் வகையில் இந்த நிகழ்வானது கொண்டாடப்பட உள்ளது.
- ❖ இந்நிகழ்வின் போது பிரதமர் அவர்கள் 5 முன்னெடுப்புகளைத் தொடங்கி வைக்க உள்ளார். அவை,
  - 10,000 வார்த்தைகளை கொண்ட இந்திய சைகை மொழி அகராதி,
  - பேசும் புத்தகங்கள் (பார்வையற்றோருக்கான ஒலியுணர் புத்தகங்கள்)
  - நடுவண் இடைநிலைக் கல்வி வாரியத்தின் பள்ளித் தர மதிப்பீடு மற்றும் அங்கீகாரக் கட்டமைப்பு,
  - NIPUN பாரத் திட்டத்திற்கான NISTHA ஆசிரியர்கள் பயிற்சித் திட்டம் மற்றும்
  - பள்ளி மேம்பாட்டில் கல்வி தன்னார்வலர்கள், நன்கொடையாளர்கள் மற்றும் பெருநிறுவன சமூக அக்கறையுடைய பங்களிப்பாளர்களுக்கான வசதியை வழங்குவதற்கான வித்யாஞ்சலி தளம் ஆகும்.
- ❖ சிக்கக் பர்வ் 2021 ஆனது 2021 ஆம் ஆண்டு செப்டம்பர் 05 முதல் 17 ஆம் தேதி வரை கல்வி அமைச்சகத்தினால் கொண்டாடப்பட உள்ளது.
- ❖ ஆசிரியர்களின் தலைசிறந்தப் பங்களிப்பினை அங்கீகரிக்கவும் 2020 ஆம் ஆண்டு தேசிய கல்விக் கொள்கையை முன்னோக்கி கொண்டு செல்லவும் இந்த நிகழ்வானது ஏற்பாடு செய்யப்பட உள்ளது.

## சர்வதேசச் செய்திகள்

### Mu மாற்றுரு

- ❖ கொரோனா வைரசின் Mu என்ற மாற்றுரு வகை தொற்றானது முதன்முதலாக கொலம்பியாவில் கண்டறியப்பட்டுள்ளது.
- ❖ உலக சுகாதார அமைப்பானது இந்த மாற்றுருவினைத் தற்போது கண்காணித்து வருகிறது.
- ❖ Mu மாற்றுருவானது B.1.621 என்ற அறிவியல் பெயரோடு "கவனம் செலுத்த வேண்டிய மாற்றுருவாக" வகைப்படுத்தப்பட்டுள்ளது.
- ❖ இந்த மாற்றுருவானது தடுப்பூசிகளுக்கு எதிரான ஆற்றலை உடைய பிறழ்வுகளின் தொகுப்பினைக் கொண்டுள்ளதாக உலக சுகாதார அமைப்பு கூறுகிறது.




### புதிய வளர்ச்சி வங்கி - புதிய உறுப்பினர்கள்



- ❖ BRICS குழும நாடுகளின் புதிய வளர்ச்சி வங்கியானது ஐக்கிய அரபு அமீரகம், உருகுவே மற்றும் வங்காளதேசம் ஆகிய நாடுகளை தனது புதிய உறுப்பினர்களாக இணைத்துள்ளது.
- ❖ புதிய வளர்ச்சி வங்கியானது 2015 ஆம் ஆண்டில் தொடங்கப்பட்டது.
- ❖ இது BRICS அமைப்பின் உறுப்பினர் நாடுகளால் (பிரேசில், ரஷ்யா, இந்தியா, சீனா மற்றும் தென் ஆப்பிரிக்கா) தொடங்கப்பட்டது.
- ❖ இந்த வங்கியானது இதற்கு முன்பாக "BRICS வளர்ச்சி வங்கி" என அழைக்கப்பட்டது.
- ❖ இதன் தலைமையகம் சாங்காய் நகரில் அமைந்துள்ளது.
- ❖ இந்த வங்கியின் முதலாவது பிராந்திய அலுவலகமானது தென் ஆப்பிரிக்காவின் ஜோகன்னஸ்பெர்க் என்னுமிடத்தில் நிறுவப்பட்டது.
- ❖ இதனுடைய 2வது பிராந்திய அலுவலகமானது 2019 ஆம் ஆண்டில் பிரேசில் நாட்டிலும் அதைத் தொடர்ந்து ரஷ்யாவிலும் நிறுவப்பட்டது.
- ❖ உறுப்பினர் நாடுகள் மற்றும் இதர வளர்ந்துவரும் நாடுகளில் மேம்பாட்டிற்கான வளங்களை இந்த வங்கி திரட்டுகிறது.

## மத்திய ஆப்பிரிக்காவின் பாதுகாக்கப்பட்ட பகுதிகள் 2020

- ❖ இந்த அறிக்கையானது மத்திய ஆப்பிரிக்க காடுகள் ஆணையத்தினுடையச் சிறப்பு அலகான மத்திய ஆப்பிரிக்க காடுகள் ஆய்வகத்தினால் தயாரிக்கப்பட்டது.
- ❖ மத்திய ஆப்பிரிக்காவின் வளங்கள் சமமான முறையில் பகிர்ந்தளிக்கப்பட்டு, அதனுடைய சுற்றுச்சூழல் பாதுகாக்கப்படும் பட்சத்தில் அது தன்னை நிலை நிறுத்திக் கொள்ளக் கூடும் என இந்த அறிக்கையில் கூறப்பட்டுள்ளது.



## பிரபலமானவர்கள், விருதுகள், மற்றும் நிகழ்வுகள்

### கடல் ஆமை வளங்காப்பிற்கான உலக விருது



- ❖ இந்திய உயிரியியலாளர் சைலேந்திர சிங் என்பவருக்கு பெஹ்லர் கடல் ஆமை வளங்காப்பு விருதானது வழங்கப்பட்டுள்ளது.
- ❖ அவருக்கு இவ்விருதானது மிகவும் அருகி வரும் மூன்று ஆமை இனங்களை அழிவின் விளிம்பிலிருந்து மீட்டதற்காக வேண்டி வழங்கப்பட்டுள்ளது.
- ❖ அந்த 3 இனங்களாவன

- சிவப்பு நிறத் தலையுடன் கூடிய ஓடுடைய ஆமை (படாகூர் கச்சகா)
- வடக்கு நதி டெராபின் (படாகூர் பஸ்கா) மற்றும்
- கருநிற மிருதுவான ஓடுடைய ஆமை (நில்சோனியா நிக்ரிகன்ஸ்)
- ❖ இந்தியாவில் 29 நன்னீர் வாழ் நில ஆமைகளும் கடல் ஆமைகளும் உள்ளன.

### ஆண்டின் சிறந்த பறவை புகைப்படக் கலைஞர்



- ❖ மெக்சிகோ நாட்டைச் சேர்ந்த புகைப்பட கலைஞர் அலிஜென்ட்ரோ ப்ரீட்டோ (Alejandro Prieto) என்பவர் 2021 ஆம் ஆண்டின் சிறந்த பறவை புகைப்படக் கலைஞர் என்ற ஒரு பெருமையைப் பெற்றுள்ளார்.
- ❖ அமெரிக்கா மற்றும் மெக்சிகோ இடையேயுள்ள முள்வேலியுடன் கூடிய எல்லைச் சுவரை உற்று நோக்கும் கிரேட்டர் ரோட்ரன்னர் (greater roadrunner) என்ற ஒரு பறவையினைப் புகைப்படமெடுத்ததற்காக இவர் இப்பெருமையைப் பெற்றார்.
- ❖ இந்தப் புகைப்படத்திற்கு "Blocked" என தலைப்பிடப்பட்டுள்ளது.

### திறன் மேம்பாட்டிற்கான சங்கத்தின் சிறந்த விருது 2021



- ❖ இந்திய மின்சாரக் கட்டமைப்பு கழக நிறுவனத்திற்கு (POWERGRID – Power Grid Corporation of India Limited) 2021 ஆம் ஆண்டின் திறன் மேம்பாட்டிற்கான சங்கத்தின்

சிறந்த விருதானது வழங்கப்பட்டுள்ளது.

- ❖ POWERGRID நிறுவனமானது இந்திய அரசின் எரிசக்தி அமைச்சகத்தின் கீழான மகாரத்தின வகையைச் சேர்ந்த மத்திய பொதுத்துறை நிறுவனமாகும்.
- ❖ உலகம் முழுவதிலுமான 71 அமைப்புகளில் POWERGRID நிறுவனம் 8வது இடத்தினைப் பெற்றுள்ளது.
- ❖ இந்த விருதினை வெல்லும் ஒரே பொதுத்துறை நிறுவனமும் முதல் 20 இடங்களில் இடம் பெற்ற இரு இந்திய நிறுவனங்களுள் ஒன்றாகவும் POWERGRID மாறியுள்ளது.

## விளையாட்டுச் செய்திகள்

**பாராலிம்பிக்ஸ் போட்டிகளில் இரண்டு பதக்கங்களை வென்ற முதல் இந்திய பெண்மணி**



- ❖ அவனி லேக்ரா அவர்கள் மகளிர் 50 மீ ரைபிள் 3 நிலை SH1 போட்டியில் வெண்கலப் பதக்கத்தினை வென்றுள்ளார்.
- ❖ பாராலிம்பிக்ஸ் போட்டிகளில் இரண்டு பதக்கங்களை வென்ற முதல் இந்தியப் பெண்மணி எனும் பெருமையை இவர் பெற்றுள்ளார்.
- ❖ மேலும் இவர் 10 மீ ஏர் ரைபிள் ஸ்டாண்டிங் SH1 போட்டியில் தங்கப் பதக்கத்தினையும் வென்றுள்ளார்.

### பிரவீன் குமார் - ஆசிய சாதனை

- ❖ பிரவீன் குமார் அவர்கள் 2.07 மீ உயரம் தாண்டி (ஆசிய சாதனை) வெள்ளிப் பதக்கத்தினை வென்றுள்ளார்.
- ❖ 2.10 மீ வரை தாண்டிய கிரேட் பிரிட்டனைச் சேர்ந்த ஜோனாதன் பூரும் எட்வர்டை அடுத்து இவர் இரண்டாமிடத்தினைப் பெற்றார்.
- ❖ நிசாக்குமார், மாரியப்பன் தங்கவேலு மற்றும் சரத் குமார் ஆகியோரை அடுத்து டோக்கியோ போட்டிகளில் ஆடவர் உயரம் தாண்டுதல் போட்டியில் இந்தியாவிற்கான 4வது பதக்கத்தினை வென்றவர் ஆவார்.





★ ★ ★ ★ ★ ★ ★ ★ ★ ★